

माजी विधानमंडळ सदस्यांच्या प्रवासखर्चाच्या
देयकांवर कोषागार कार्यालयांनी विहित वेळेत
कार्यवाही करणेबाबत.....

महाराष्ट्र शासन
वित्त विभाग

शासन परिपत्रक क्रमांक: संकीर्ण २०१९/प्र.क्र.१५/कोषा-प्रशाप

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२

तारीख: २५ फेब्रुवारी, २०१९

- वाचा :** १) संसदीय कार्य विभाग, शासन निर्णय क्र.सुविधा १०/२०००/२४४/प्र.क्र.६/दोन, दि.८ जून, २०००
२) संसदीय कार्य विभाग, शासन निर्णय क्र.सुविधा १०/२०००/४६४/प्र.क्र.१४/दोन, दि.४ एप्रिल, २००१
३) संसदीय कार्य विभाग, शासन निर्णय क्र.संकीर्ण२०१६/प्र.क्र.६३/दोन, दि.१५ जून, २०१६
४) संसदीय कार्य विभाग, शासन निर्णय क्र.संकीर्ण२०१८/प्र.क्र.५५/दोन, दि.२८ सप्टेंबर, २०१८

शासन परिपत्रक :

महाराष्ट्र विधानमंडळाच्या माजी सदस्यांना राज्यात व राज्याबाहेर प्रतिवर्षी एकूण ३५,००० कि.मी. इतक्या मर्यादेमध्ये एका सोबत्यासह मोफत रेल्वे प्रवासाची सुविधा अनुज्ञेय असून त्यांना तेवढ्या कि.मी च्या खर्चाच्या मर्यादेत व इतर विहित अटींच्या अधीन राहून रेल्वेऐवजी विमान प्रवासाची सुविधा अनुज्ञेय आहे. संदर्भाधीन क्र.१ च्या शासन निर्णयातील परि.२ (क) मधील अटीनुसार मा.विधान मंडळ सदस्यांनी प्रवास केल्याच्या तारखेपासून ३ महिन्यांच्या विहित मुदतीतच प्रतिपूर्तीची मागणी संबंधित कोषागार कार्यालयास सादर करण्याबाबत सूचित करण्यात आले आहे.

२. शासनाच्या असे निदर्शनास आले आहे की, काही कोषागार कार्यालये सन्माननीय माजी विधान मंडळ सदस्यांनी केलेल्या प्रवास खर्चाची देयके सादर केल्यानंतर कोणतीही प्राथमिक तपासणी न करता, विलंब क्षमापनाचे प्रस्ताव सर्रासपणे संसदीय कार्य विभागास पाठवितात. यामुळे सन्माननीय माजी विधानमंडळ सदस्यांना देयकाची रक्कम मिळण्यास उशीर होत असल्याने त्यांच्याकडून नाराजी व्यक्त केली जाते.

३. प्रस्तुत वस्तुस्थिती विचारात घेता, अधिदान व लेखा कार्यालये तसेच राज्यातील सर्व जिल्हा कोषागार कार्यालये व उपकोषागार कार्यालये यांना खालीलप्रमाणे सूचना देण्यात येत आहेत.

१. सन्माननीय माजी विधानमंडळ सदस्यांकडून प्राप्त होणाऱ्या प्रवासखर्चाच्या देयकांवर संदर्भाधीन शासन निर्णयात नमूद कार्यपद्धतीनुसार प्रथम तपासणी करून योग्य ती कार्यवाही करावी.
२. आवश्यकता असेल तरच विलंब क्षमापनाचा परिपूर्ण प्रस्ताव संसदीय कार्य विभागास पाठविण्यात यावा.
३. माजी विधानमंडळ सदस्यांनी प्रवासाची देयके सादर केल्यानंतर प्राधान्याने लवकरात लवकर संबंधितांना प्रतिपूर्ती देयकाची रक्कम मिळेल अशी कार्यवाही करण्यात यावी.

वरील सूचनांचे काटेकोरपणे पालन अधिदान व लेखा कार्यालय, जिल्हा कोषागार कार्यालये व उपकोषागार कार्यालये यांनी करणे अनिवार्य राहिल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०२२५१६४१११२२०५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(इंद्रजित गोरे)
शासनाचे उपसचिव

प्रति,

१. प्रधान सचिव , महाराष्ट्र विधान मंडळ सचिवालय, विधान भवन, मुंबई - ४०० ०३२.
(त्यांना विनंती आहे की, प्रस्तुत परिपत्रक सर्व माजी विधानमंडळ सदस्यांच्या कृपया निदर्शनास आणण्यात यावे.)
२. सचिव, संसदीय कार्य विभाग, मंत्रालय, मुंबई.
३. संचालक, लेखा व कोषागारे संचालनालय, मुंबई
४. अधिदान व लेखा कार्यालय, बांद्रा , मुंबई
५. सर्व जिल्हा कोषागार अधिकारी, सर्व जिल्हे
६. सर्व जिल्हा उपकोषागार अधिकारी,
७. निवड नस्ती कोषा प्र.५